

ಕ್ರಮವನ್ನು ಕೆಲವು ಕಡೆ ಮಾತ್ರ ಮಾಡುತ್ತಿದ್ದಾರೆ, ಎಲ್ಲಾ ಕಡೆ ಈ ಕಾರ್ಯಕ್ರಮವನ್ನು ಜಾರಿ ಮಾಡುತ್ತೀರಾ ?

ಶ್ರೀ ಬಿ. ಎ. ಜೀವಿಜಯ.— ಮಾನ್ಯ ಅಧ್ಯಕ್ಷರೇ, ಮೂರು ವರ್ಷದ ಒಂದು ಯೋಜನೆಯನ್ನು ಹಾಕಿಕೊಂಡು ಹಂತ ಹಂತವಾಗಿ ರಾಜ್ಯದಲ್ಲಿರುವ ಎಲ್ಲಾ ಹೆದ್ದಾರಿಗಳಲ್ಲಿಯೂ ಮರಗಿಡಗಳನ್ನು ಬೆಳೆಸುವಂಥ ಯೋಜನೆ ಹಾಕಿಕೊಂಡಿದ್ದೇವೆ.

ವಿಷಯ : ಬೆಂಗಳೂರು ನೀಲಗಿರಿ ರಸ್ತೆಯಲ್ಲಿ ನಂಜನಗೂಡು ಬಳಿಯಲ್ಲಿನ ವೃತ್ತವನ್ನು ವಿಸ್ತಾರ ಗೊಳಿಸುವುದು ಕುರಿತು

ಪ್ರಶ್ನೆ : 192(718) ಶ್ರೀ ಎಂ. ವೆಹದೇವ್ (ನಂಜನಗೂಡು).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಬೆಂಗಳೂರು—ನೀಲಗಿರಿ ರಸ್ತೆಯ ಮೇಲೆ ನಂಜನಗೂಡಿನ ಹತ್ತಿರ ವಿಶ್ವೇಶ್ವರಯ್ಯ ವೃತ್ತದ ಬಳಿ, ಆಗಾಗ್ಗೆ ಸಂಭವಿಸುವ ಅಪಘಾತಗಳನ್ನು ತಪ್ಪಿಸುವ ಸಲುವಾಗಿ ಈ ವೃತ್ತವನ್ನು ಅತಿ ಶೀಘ್ರದಲ್ಲಿ ವಿಸ್ತರಿಸುವ ಅವಶ್ಯಕತೆ ಇರುವುದು ನಿಜವಲ್ಲವೇ ;

ಆ) ಹಾಗಿದ್ದಲ್ಲಿ ಈ ವಿಷಯದಲ್ಲಿ ಸರ್ಕಾರವು ಕೈಗೊಂಡಿರುವ ಕ್ರಮಗಳೇನು ?

ಉತ್ತರ : ಶ್ರೀ ಹೆಚ್.ಡಿ. ದೇವೇಗೌಡ(ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಹೌದು.

ಆ) ಈ ಕಾಮಗಾರಿಯನ್ನು ತೆಗೆದುಕೊಂಡು ಅತಿ ಶೀಘ್ರದಲ್ಲಿ ಮುಗಿಸುವ ಪ್ರಸ್ತಾವನೆ ಇದೆ.

ಶ್ರೀ ಎಂ. ವೆಹದೇವ್.— ಈ ಒಂದು ಕೆಲಸವನ್ನು ಮುಗಿಸುವ ದಿನದಲ್ಲಿ ಕಾಲಮಿತಿಯನ್ನು ನಿರ್ಧಾರ ಮಾಡುವುದಕ್ಕೆ ಸಾಧ್ಯವೇ ? ರಾಷ್ಟ್ರೀಯ ಹೆದ್ದಾರಿಗಳಲ್ಲಿರುವ ವೃತ್ತವನ್ನು ದೊಡ್ಡವುಗಳನ್ನಾಗಿ ಮಾಡುವ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಹೆಚ್.ಡಿ. ದೇವೇಗೌಡ.— ಈ ವೃತ್ತದ ಕೆಲಸ ಮುಗಿಸಿ, ನಂತರ ಎಲ್ಲಾ ವೃತ್ತಗಳ ಬಗ್ಗೆ ಯೋಜನೆ ಮಾಡೋಣ.

ವಿಷಯ : ಕ್ರೋಂ ಟ್ಯಾನಿಂಗ್ ಕಂಪನಿಯ ವಿಚಾರ

ಪ್ರಶ್ನೆ : 194(566) ಶ್ರೀ ಎ. ಮುನಿಯಪ್ಪ ( ಚಿಕ್ಕಬಳ್ಳಾಪುರ ).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಕರ್ನಾಟಕ ರಾಜ್ಯದಲ್ಲಿ ಎಷ್ಟು ಕ್ರೋಂ ಟ್ಯಾನಿಂಗ್ ನಿಯಮಗಳು ಇವೆ (ಜಿಲ್ಲಾವಾರು ವಿವರಗಳನ್ನೊದಗಿಸುವುದು).

ಆ) ಮೈಸೂರು ರಸ್ತೆಯಲ್ಲಿರುವ ಕ್ರೋಂ ಟ್ಯಾನಿಂಗ್ ಕಂಪನಿಯನ್ನು ಯಾವಾಗ ಸ್ಥಾಪಿಸಲಾಯಿತು

ಇ) ಸದರಿ ಕಂಪನಿಯಲ್ಲಿ ಚರ್ಮ ಹದ ಮಾಡುವ ಮತ್ತು ಚರ್ಮ ಕೆಲಸ ಮಾಡುತ್ತಿರುವವರ ನಿಮ್ಮ ವರ್ಗಕ್ಕೆ ಮತ್ತು ಪರಿಶಿಷ್ಟ ಜನಾಂಗಕ್ಕೆ ಸೇರಿದ ನೌಕರರ ಸಂಖ್ಯೆ ಎಷ್ಟು ;

ಈ) ಸದರಿ ಕಂಪನಿಯ ಸ್ವಾಧೀನದಲ್ಲಿರುವ ಜಮೀನಿನ ವಿಸ್ತೀರ್ಣವೆಷ್ಟು ಮತ್ತು ಇತರೆ ಸಾಮಾನುಗಳ ಮೌಲ್ಯವೆಷ್ಟು ;

ಉ) ಈ ಕಂಪನಿಯು ಎಂ. ಎಸ್. ಐ. ಎಲ್‌ಗೆ ವಹಿಸಿ ಕೊಡಬಾರದೆಂದು 19 ಶಾಸಕರು ಮುಖ್ಯ ಮಂತ್ರಿಗಳಿಗೆ ಒಂದು ಮನವಿಯನ್ನು ಕೊಟ್ಟಿದ್ದ ರೂ ಕೂಡ ಸದರಿ ಕಂಪನಿಯನ್ನು ಎಂ.ಎಸ್.ಐ.ಎಲ್. ಕಂಪನಿಗೆವಹಿಸಿ ಕೊಟ್ಟಿರುವುದು ನಿಜವೇ ?

ಉತ್ತರ : ಶ್ರೀ ಎಸ್. ಆರ್. ಬೊಮ್ಮಾಯಿ.— (ಕೈಗಾರಿಕಾ ಮಂತ್ರಿಗಳು).—

ಅ) ಕರ್ನಾಟಕದಲ್ಲಿ ಸರ್ಕಾರಿ ಸೌಮ್ಯದಲ್ಲಿ ಒಂದೇ ಒಂದು ಟ್ಯಾನಿಂಗ್ ಕಂಪನಿಯು ಇದೆ. ಅದು ದಿ ಮೈಸೂರು ಕ್ರೋಂ ಟ್ಯಾನಿಂಗ್ ಕಂಪನಿ ನಿಯಮಿತ ಬೆಂಗಳೂರಿನ ಮೈಸೂರು ರಸ್ತೆಯಲ್ಲಿದೆ.

ಆ) ಈ ಕಂಪನಿಯನ್ನು 1908ರಲ್ಲಿ ಸ್ಥಾಪಿಸಲಾಯಿತು.

ಇ) ಕೆಲಸಗಾರರ ಸಂಖ್ಯೆ 104  
ಪರಿಶಿಷ್ಟ ಜಾತಿಗಳು 18  
ಪರಿಶಿಷ್ಟ ಬುಡಕಟ್ಟು

ಒಟ್ಟು 122

ಈ) ಕಂಪನಿ ಜಮೀನಿನ ವಿಸ್ತೀರ್ಣ— 11ಎಕರೆ 31 ಗುಂಟೆಗಳು. ಇತರೆ ಸಾಮಾನುಗಳ ಮೌಲ್ಯ— 64.83 ಲಕ್ಷ ರೂ.ಗಳು (ಅಲ್ಪ ಪ್ರಸ್ತುತಗಳ ಆಧಾರದ ಮೇರೆಗೆ).

ಉ) 1. ಸರ್ಕಾರವು ದಿ ಮೈಸೂರು ಕ್ರೋಂ ಟ್ಯಾನಿಂಗ್ ಕಂಪನಿಯನ್ನು ಮೈಸೂರು ಸೇಲ್ಸ್